

ပြည်ထောင်စုသမ္မတမြန်မာနိုင်ငံတော်

ပြည်ထောင်စုရာထူးဝန်အဖွဲ့

လျှောက်လွှာခေါ်ယူခြင်း

ကြော်ငြာစာအမှတ်၊ ၇ / ၂၀၂၁

၁၃၈၃ ခုနှစ်၊ တော်သလင်းလပြည့်ကျော် ၄ ရက်

(၂၀၂၁ ခုနှစ်၊ စက်တင်ဘာ လ ၂၄ ရက်)

၁။ ပြည်ထောင်စုရွေးကောက်ပွဲကော်မရှင်ရုံးနှင့်ရွေးကောက်ပွဲကော်မရှင်အဖွဲ့ခွဲရုံးအဆင့်ဆင့်တို့တွင် လစ်လပ်လျက်ရှိသော အောက်ဖော်ပြပါ ရာထူးနေရာအတွက် ပြည်ထောင်စုရာထူးဝန်အဖွဲ့၊ ရုံးအမှတ်(၁၇)၊ နေပြည်တော်နှင့် ပြည်ထောင်စုရာထူးဝန်အဖွဲ့၊ (ရန်ကုန်ရုံးခွဲ)၊ အမှတ်(၆၅)၊ အဝေရာလမ်း၊ မေတ္တာညွန့်ရပ်ကွက်၊ တာမွေမြို့နယ် (သို့မဟုတ်) တိုင်းဒေသကြီးနှင့်ပြည်နယ်အစိုးရ အဖွဲ့ရုံးများ၌ လျှောက်လွှာဝယ်ယူ၍ ၁၅ - ၁၀ - ၂၀၂၁ ရက်နေ့ နောက်ဆုံးထားပြီး လူကိုယ်တိုင် (သို့မဟုတ်)စာတိုက်မှတစ်ဆင့် ပြည်ထောင်စုရာထူးဝန်အဖွဲ့၊ ရုံးအမှတ်(၁၇)၊ နေပြည်တော်သို့ ပေးပို့ လျှောက်ထားနိုင်ပါသည်-

ရာထူး	လစ်လပ်	ပညာအရည်အချင်း
ဦးစီးအရာရှိ	၃၀ နေရာ	တက္ကသိုလ်တစ်ခုခုမှဘွဲ့ရရှိသူ[Any Graduate] [ပြည်တွင်း / ပြည်ပသာသနာ့တက္ကသိုလ်မှ ဘွဲ့များလက်မခံပါ။]

၂။ လျှောက်ထားသူသည် -

- (က) ပြည်ထောင်စုသမ္မတမြန်မာနိုင်ငံသားဖြစ်ရမည် ၊
- (ခ) ၁၅ - ၁၀ - ၂၀၂၁ ရက်နေ့တွင် ပြင်ပပုဂ္ဂိုလ် အသက် ၃၅ နှစ် (ဝန်ထမ်း ဖြစ်ပါက အသက် ၄၀ နှစ်) ထက်မကျော်လွန်သူဖြစ်ရမည် ၊
- (ဂ) ကျန်းမာရေးကောင်းမွန်ပြီး နေရာဒေသမရွေး သွားရောက်တာဝန်ထမ်းဆောင်နိုင်သူ ဖြစ်ရမည်။

၃။ လျှောက်လွှာတင်သွင်းလိုသူများသည် တာဝန်ယူမှု၊ တာဝန်ခံမှုဖြင့် မိမိတို့နှင့်သက်ဆိုင်သော အချက်အလက်များကို ဖြည့်သွင်းကာ အချိန်မီ လျှောက်ထားရမည်ဖြစ်ပါသည်။ လျှောက်လွှာတင်သွင်း သူများလိုက်နာရန် လမ်းညွှန်ချက်စာစောင်ကို ပြည်ထောင်စုရာထူးဝန်အဖွဲ့၏ Website - www.ucsb.gov.mm နှင့် Myanmar National Web Portal - www.myanmar.gov.mm တို့တွင်လည်း ဖော်ပြပေးထားပြီး လျှောက်လွှာတွင် ဖော်ပြရမည့်အချက်များ၊ ပူးတွဲပေးပို့ရမည့် စာရွက်စာတမ်းမိတ္တူများ၊ ဝင်ကြေးငွေ ၅၀၀၀/- ပေးသွင်းရမည့်နည်းလမ်း၊ ရေးဖြေစာမေးပွဲ စစ်ဆေးခြင်း၊ စိတ်အခြေအနေနှင့်လူတွေ့စစ်ဆေးခြင်းတို့အတွက် လေ့လာရန် လိုအပ်ချက်များနှင့် စပ်လျဉ်း၍ ပြည်ထောင်စုရာထူးဝန်အဖွဲ့က ကြော်ငြာခေါ်ယူသော ရာထူးများအတွက် လျှောက်လွှာ တင်သွင်းသူများလိုက်နာရန်လမ်းညွှန်ချက်စာစောင်ပါ သတ်မှတ်ချက်များနှင့်အညီလိုက်နာ ဆောင်ရွက်ရန် ဖြစ်ပါသည်။

၄။ လျှောက်ထားသူများအနေဖြင့် ကြော်ငြာစာအမှတ်(၄/၂၀၂၁)၌ ရာထူး(၂)မျိုးလျှောက်ထား ခဲ့သူဖြစ်ပါက ကြော်ငြာပါဦးစီးအရာရှိရာထူး (၃၀)နေရာအတွက် ထပ်မံလျှောက်ထားရန်မလိုအပ် တော့ပါကြောင်း ၊ ရာထူး(၁)မျိုးလျှောက်ထားခဲ့သူသာ ကြော်ငြာပါယင်းရာထူးအတွက် ထပ်မံ လျှောက်ထားနိုင်ပါသည်။ရေးဖြေစာမေးပွဲ(၁)ကြိမ်လျှင်လစ်လပ်ရာထူး(၂)မျိုးအထိသာ လျှောက်ထား ခွင့်ရှိပြီး ပထမဦးစားပေးနှင့် ဒုတိယဦးစားပေး ဟုဖော်ပြ၍ လျှောက်ထားရမည်ဖြစ်ပြီး ရာထူး တစ်မျိုးစီအတွက်ဝင်ကြေးငွေ ၅၀၀၀/- (ကျပ်ငါးထောင်)ကို သီးခြားစီပေးသွင်း၍ ပေးသွင်းထား သည့် ချလန်(၂)စောင်ဖြင့် ပူးတွဲဖော်ပြရမည်ဖြစ်ပါသည်။ ကြော်ငြာပါရာထူးအတွက် ရေးဖြေ စာမေးပွဲကို ကြော်ငြာစာအမှတ်(၄/၂၀၂၁)တွင် ဖော်ပြကြေညာထားသည့် ရေးဖြေစာမေးပွဲနေ့ရက် အတိုင်း တစ်ပြိုင်တည်းကျင်းပပြုလုပ်စစ်ဆေးမည်ဖြစ်ပါကြောင်း အသိပေးဖော်ပြအပ်ပါသည်။

၅။ လက်ရှိနိုင်ငံ့ဝန်ထမ်းများသည် ရာထူး(၁)မျိုးလျှောက်ထားပါက ကြိုတင်လျှောက်လွှာ (၁)စောင်ကိုလည်းကောင်း၊ ရာထူး(၂)မျိုးလျှောက်ထားပါက ကြိုတင်လျှောက်လွှာ (၂)စောင်ကို လည်းကောင်း၊ဓာတ်ပုံအပို(၃)ပုံနှင့် အတူမိမိတာဝန်ထမ်းဆောင်သည့်ဌာနမှတစ်ဆင့် သက်ဆိုင်ရာ ဝန်ကြီးဌာနသို့အဆင့်ဆင့်တင်ပြပြီး ဝန်ကြီးဌာန၏ခွင့်ပြုစာကိုလျှောက်လွှာပိတ်ပြီး ရက်သတ္တ(၂)ပတ် (၁၄ ရက်)အတွင်းနောက်ဆုံးထား၍ ပြည်ထောင်စုရာထူးဝန်အဖွဲ့၊ ရုံးအမှတ်(၁၇)၊ နေပြည်တော်သို့ ပေးပို့ ရမည်ဖြစ်ပြီးသတ်မှတ်ရက်အတွင်းပေးပို့နိုင်ခြင်းမရှိပါက ရေးဖြေစာမေးပွဲဖြေဆိုခွင့်ပြုမည်မဟုတ်ပါ။

၆။ လျှောက်ထားသူများသည် လျှောက်လွှာပေးပို့စဉ်ကပင် လျှောက်လွှာနှင့်အတူ ချလန် (မူရင်း)နှင့် ဘွဲ့လက်မှတ်၊ ဘွဲ့နောက်ဆုံးနှစ်အမှတ်စာရင်း၊ တက္ကသိုလ်ဝင်တန်းအောင်လက်မှတ်၊ အလုပ်သမားမှတ်ပုံတင်ကတ်ပြားနှင့် နိုင်ငံသားစိစစ်ရေးကတ်ပြားစသည့် စာရွက်စာတမ်းမိတ္တူများ ပူးတွဲပါရှိရမည်။ သတ်မှတ်စာရွက်စာတမ်း မိတ္တူများမပါရှိသည့်လျှောက်လွှာများ၊ လျှောက်လွှာ

ပိတ်ရက်ကျော်လွန်ပြီးမှ စာမေးပွဲဝင်ကြေးငွေ ပေးသွင်းထားသည့်လျှောက်လွှာများ၊ နိုင်ငံ့ဝန်ထမ်းများအနေဖြင့် သက်ဆိုင်ရာဝန်ကြီးဌာန၏ ခွင့်ပြုစာတောင်းခံထားခြင်းမရှိသည့် လျှောက်လွှာများ၊ လျှောက်လွှာနှင့်အတူ ပူးတွဲပါရှိရမည့် စာရွက်စာတမ်းများ တင်ပြထားသော်လည်း လျှောက်လွှာပိတ်ရက်ကျော်လွန်ပြီးမှ ရောက်ရှိလာသည့်လျှောက်လွှာများကို လက်ခံစိစစ်ဆောင်ရွက်ပေးမည် မဟုတ်ပါကြောင်း အသိပေး ဖော်ပြအပ်ပါသည်။

၇။ ရေးဖြေစာမေးပွဲစစ်ဆေးခြင်းကို နေပြည်တော်၊ ရန်ကုန်၊ မန္တလေး၊ မကွေးနှင့် မော်လမြိုင်မြို့တို့တွင် စာစစ်ဌာန(၅)ခုဖြင့် တစ်ပြိုင်တည်း ကျင်းပမည်ဖြစ်သည့်အတွက် စာစစ်ဌာန(၅)ခုအနက် မိမိတို့ဖြေဆိုမည့် စာစစ်ဌာန(၁)ခုကို ရွေးချယ်ဖော်ပြလျှောက်ထားရမည်ဖြစ်ပြီး အဆိုပါစာစစ်ဌာန၌သာ ဖြေဆိုခွင့်ပြုမည်ဖြစ်ပါသည်။

၈။ ရေးဖြေစာမေးပွဲစစ်ဆေးခြင်းအတွက် ဖြေဆိုခွင့်ရရှိသူများသည် သက်ဆိုင်ရာစာစစ်ဌာနအလိုက်ဖြေဆိုရမည့်ကျောင်း၊စာဖြေခန်းတို့ကို ခုံအမှတ်စာရင်းနှင့်အတူယှဉ်တွဲဖော်ပြကာ ၂၂-၁၁ - ၂၀၂၁ ရက်နေ့မှစတင်၍ ပြည်ထောင်စုရာထူးဝန်အဖွဲ့၏ Website နှင့် Myanmar National Web Portal တို့တွင် ထုတ်ပြန်ကြေညာပေးထားမည်ဖြစ်ပြီး စာမေးပွဲဖြေဆိုခွင့်ကတ်ပြားများကို ၉ - ၁၂- ၂၀၂၁ နှင့် ၁၀- ၁၂ - ၂၀၂၁ ရက်နေ့တို့တွင် နေပြည်တော်နှင့် စာစစ်ဌာနတည်ရှိရာ တိုင်းဒေသကြီးနှင့် ပြည်နယ်အစိုးရအဖွဲ့ရုံးများ၌ ထုတ်ပေးမည်ဖြစ်ပါသည်။

၉။ ရေးဖြေစာမေးပွဲကို ၁၁ - ၁၂ - ၂၀၂၁ ရက် (စနေနေ့)တွင် ၀၉ : ၀၀ နာရီ မှ ၁၁ : ၀၀ နာရီ အထိ မြန်မာစာနှင့် ၁၃:၀၀နာရီ မှ ၁၅:၀၀နာရီအထိ အင်္ဂလိပ်စာဘာသာရပ်ကို လည်းကောင်း၊ ၁၂-၁၂-၂၀၂၁ရက်(တနင်္ဂနွေနေ့)တွင် ၀၉:၀၀နာရီ မှ ၁၁:၀၀နာရီအထိသုတရေးရာဘာသာရပ်ကို လည်းကောင်း ဖြေဆိုရမည်ဖြစ်ပါသည်။

၁၀။ ရေးဖြေအောင်မြင်သူများ၏အမည်စာရင်း၊ စိတ်အခြေအနေနှင့်လူတွေ့စစ်ဆေးမည့် နေ့ရက်နှင့် အချိန် တို့ကို ပြည်ထောင်စုရာထူးဝန်အဖွဲ့၏ Website နှင့် Myanmar National Web Portal တို့တွင် ထုတ်ပြန်ကြေညာပေးထားမည်ဖြစ်ပါသည်။

၁၁။ အခြားစုံစမ်းမေးမြန်းလိုချက်ရှိပါက ပြည်ထောင်စုရာထူးဝန်အဖွဲ့၊ ရုံးအမှတ်(၁၇)၊ နေပြည်တော် (တယ်လီဖုန်းအမှတ်၊ ၀၆၇-၃၄၀၉၀၅၊ ၀၆၇-၃၄၀၉၄၃၀၊ ၀၉-၄၂၄၄၀၈၉၅၄၊ ၀၉-၄၂၀၇၀၆၆၀၅ ၊ ၀၉-၄၂၀၇၀၆၆၀၆ ၊ ၀၉-၇၉၇၇၂၇၆၉၆ ၊ ၀၉-၄၄၁၉၃၇၃၄၃ နှင့် ၀၉-၂၆၂၅၀၂၉၈၈) (သို့မဟုတ်) သက်ဆိုင်ရာတိုင်းဒေသကြီးနှင့် ပြည်နယ်အစိုးရအဖွဲ့ရုံးများသို့ လူကိုယ်တိုင်ဖြစ်စေ၊ တယ်လီဖုန်းဖြင့် ဖြစ်စေ ဆက်သွယ်စုံစမ်းမေးမြန်းနိုင်ပါသည်။